

5 May, 2018

## छाङ्गु-नथुला पर्यटनमा अर्को रोजाई बन्दै धिलिङ

गान्तोक, ५ मई।

पूर्व सिक्किमको चर्चित पर्यटकीय गन्तव्य छाङ्गु, नथुला र बाबा मन्दिरपछि छाङ्गु रोप-वे सेवा अहिले पर्यटकहरूको पहिलो रोजाई बन्दै गइरहेको छ। गत वर्षको जुलाई महिनामा शुरू भएको छाङ्गु रोप-वे (धिलिङ) अहिले टम्म हिउँले ढाकिएको सेताम्मे टाकुरामा पुगेर मनमोहक दृष्य अवलोकन गर्न र हिउँको आनन्द लिन पर्यटकहरूको घुइँचो लागेको छ।

कन्वेयर एण्ड रोप-वे सर्विस प्रालीले विकास गरेको यो धिलिङका उप महाप्रबन्धक (ब्यावसाय) इन्द्रनाथ घोषले भने, 'अहिले दैनिकरूपमा हरदर दुई सय पचासदेखि तीन सय पर्यटकहरूले धिलिङको आनन्द लिइरहेका छन्। पछिल्लो वर्षको तुलनामा यस वर्ष पर्यटकहरूको राम्रो आगमन भइरहेको छ। पर्यटकहरूले यहाँ



आएर स्विट्जरल्याण्डको आनन्द उठाउन सक्ने उनले दाबी गरे।

यसैगरी धिलिङका सह-मालिक केबी गुरुङले भने, 'लगभग आठ वर्ष

लगाएर निर्माण कार्य पूरा भएपछि शुरू गरिएको यो धिलिङले पर्यटकहरूलाई छुट्टै मनोरञ्जन र आकर्षण प्रदान गर्दछ। हामीले पर्यटनको क्षेत्रमा प्राकृतिले

दिएको सुन्दरतामा थप आकर्षणको रूपमा यसलाई सञ्चालन गर्न पाउँदा खुशी लाग्नका साथै पर्यटकहरूलाई पनि सन्तुष्टि दिन सकिरहेका छौं।' उनले भविष्यमा यहाँ अझ थप सुविधाहरू जडान गरेर पर्यटकहरूलाई मनोरञ्जन प्रदान गर्ने बताए।

१४,५०० फिटको उँचाईमा अवस्थित धिलिङको अन्तिम स्टेशन अहिले पूर्णरूपमा हिउँले ढाकिएको छ जहाँबाट नथुला, दार्जीलिङ, भोटेान र चर्चित डोकलामको दृष्य हेर्न सकिन्छ। एशियाकै पहिलो सर्वाधिक उँचाईमा निर्मित यो धिलिङ सिक्किममा निर्माण गरिनु पनि एउटा कीर्तिमान नै रहेको सह मालिक गुरुङले बताए।

यसरी नै छाङ्गु घुम्न आएका नेपाली चलचित्र संघका अध्यक्ष रामकिशोर बोगटीले धिलिङको सवारीपछि यहाँ